

**सहजयोग** पुं. (तत्.) हठयोग आदि कष्टदायक क्रियाओं से रहित ईश्वर के नाम का जाप के रूप में की जाने वाली सहज साधना।

**सहजलभ्य** वि. (तत्.) जो सरलता से प्राप्त हो सके, सुलभ।

**सहजवाद** पुं. (तत्.) सहज पंथ का सिद्धांत।

**सहजवादी** वि. (तत्.) सहजवाद संबंधी पुं. जो सहजवाद का अनुयायी हो।

**सहजशत्रु** पुं. (तत्.) 1. स्वाभाविक शत्रु 2. जन्मजात शत्रु।

**सहजशून्य** पुं. (तत्.) 1. परम तत्त्व 2. परमात्मा के ध्यान की उच्चतम स्थिति।

**सहज समाधि** स्त्री. (तत्.) परमतत्त्व के एकाग्र ध्यान की स्वाभाविक स्थिति।

**सहज सुंदरी** स्त्री. (तत्.) महामुद्रा की साधना में ललाट-स्थित कमलचक्र में स्थिति के समय की, आनन्दप्रद प्रज्ञा।

**सहजस्थान** पुं. (तत्.) जन्म कुंडली का तीसरा घर, जिससे इस बात का विचार होता है कि किस के कितने भाई या बहनें होगी।

**सहजात** वि. (तत्.) सहजन्मा, जो एक ही माता-पिता से उत्पन्न हुआ हो पुं. सहोदर, सगा भाई।

**सहजाधिनाथ** पुं. (तत्.) जन्म-कुंडली के तीसरे घर (सहज स्थान) का अधिपति ग्रह।

**सहजानंद** पुं. (तत्.) वह आनंद जो संन्यासियों या योगियों को सहजावस्था में पहुँचने पर मिलता है।

**सहजानि** स्त्री. (तत्.) पत्नी, स्त्री, जोरू।

**सहजारि** पुं. (तत्.) सहज शत्रु, स्वाभाविक शत्रु।

**सहजार्श** पुं. (तत्.) ऐसा अर्श या बवासीर का रोग जिसमें मस्से कठोर पीले रंग के और अंदर की ओर मुँह वाले हों।

**सहजावस्था** स्त्री. (तत्.) साधना की वह अवस्था जहाँ व्यक्ति राग-द्वेष, इच्छा, ज्ञान, विकार

आदि से मुक्त होकर पूर्ण रूप में सहज शून्य हो जाता है।

**सहजिया** पुं. (तद्.) सहज पंथ का अनुयायी।

**सहजीवन** पुं. (तत्.) 1. सह अस्तित्व 2. सब देशों और राष्ट्रों के लोगों का आपस में मिलजुलकर शांतिपूर्वक रहना 3. अलग-अलग प्रकार के दो पेड़-पौधों का इस प्रकार एक दूसरे पर आश्रित और स्थित होकर रहना कि दोनों का एक दूसरे से पोषण हो symbiosis

**सहजीवी** वि. (तत्.) किसी के साथ रहकर जीवन बिताने वाला।

**सहजेंद्र** पुं. (तत्.) 1. जन्म कुंडली के सहज स्थान अर्थात् तीसरे घर का अधिपतिग्रह।

**सहता** वि. (तद्.) जो सहज सहनीय हो, इतना गर्म कि सहन किया जा सके जैसे- सहते पानी से स्नान करना स्त्री. साथ, मेल-जोल, पर्याय, सहत्व।

**सहतारा** पुं. (फा.) पित्त पापड़ा, पर्पटाक।

**सहत्व** पुं. (तत्.) 1. साथ 2. मेल-जोल 3. पर्या. सहता।

**सह-दान** पुं. (तत्.) अनेक देवताओं को एक साथ दिया जाने वाला दान।

**सहदानी** स्त्री. (देश.) 1. स्मृति चिह्न, पहचान का चिह्न, निशानी, यादगार।

**सहदेई** स्त्री. (तद्.) 1. औषधि के रूप में उपयोग की जाने वाली एक पहाड़ी वनस्पति या बूटी जो क्षुप जाति की कहलाती है 2. आयुर्वेद में इसे 'महाबला' भी कहा जाता है।

**सहदेव** पुं. (तत्.) 1. राजा पांडु के पाँच पुत्रों में से सबसे छोटे पुत्र का नाम 2. जरासन्ध के एक पुत्र का नाम।

**सहदेवा** स्त्री. (तत्.) 1. सहदेई, पीतपुष्पी। 2. बला, बरियारा। 3. अनन्त मूल 4. दंतोत्पल 5. प्रियंगु 6. नील 7. सर्पाक्षी। 8. सोनबली 9. भागवत के अनुसार देवक की कन्या और वसुदेव की पत्नी का नाम।